



Karlu Maratta (Pittur 1625 - 1713)

Kitba ta' Joseph A. Farrugia

■ Karlu (jew Carlo) Maratta twieled Ruma fis-sena 1625. Studja taht Andrea Sacchi u waqt il-formazzjoni tiegħu artistika kien jammira lil Raffaello Sanzio. Dan il-fatt żdied l-aktar meta hu kien qed jirrestawra l-affreski likien għamel dan l-artist fil-Vatikan. L-arti ta' Carlo Maratta hi barokka, iżda fiha l-artist dahhal elementi qawwija ta' klassiċiżmu. Barra li kien pittur ta' ċertu livell, dan kien ukoll għalliem. Biż-żmien kiseb diversi xogholijiet, fosthom, bħala superintendent tal-kmamar tal-Vatikan, kif ukoll tal-pittura tar-Re Franciż - Luigi XIV. Carlo Maratta miet fis-sena 1713.

Fil-Mużew ta' l-Arti fil-Belt Valletta, insibu kwadru sabiħ ta' dan il-pittur, li fih il-Madonna, il-Bambin u San Ġwann għadu tifel.

Referenzi:

Antonio Espinosa Rodriguez, "Paintings at the National Museum of Fine Arts in Malta, Malta 1990

Antonio Espinosa Rodriguez, "The provenance of the paintings on permanent display at the National Museum of Fine Arts", *Proceedings of History Week 1983, Malta 1984*.

"The National Museum of Fine Arts", Peter Mayo, *Heritage Supplement, "In-Nazzjon" 27 ta' Dicembru 1995, pg. 5, Artiklu ta' Jos. C. Camilleri*.

Il-Kwadru tal-Providenza

■ Minbarra x-xogħol ta' Pietro Gagliardi, li pinga l-kwadru-titulari ta' l-Annunzjata fl-artal tal-kor, il-knisja tagħna hija mzejna bix-xogħol ta' pittur Taljan - Pietro Novelli (1603 - 1647). Il-kwadru wisq sabiħ tal-Madonna bil-Bambin tal-Providenza, li jinsab fis-sagristija tal-Knisja Parrokkjali, juri l-hila ta' dan il-pittur li kien pingieħ għall-Principessa ta' Palermo, biex jitqiegħed fil-kappella tagħha fejn kienet iżzommu b'qima u b'għożża kbira.

Il-kittieb E.B. Vella (1932) jirrakonta storja ikkwotata ukoll mill-Kav. Rafel Bonnici Cali, marbuta ma' dan il-kwadru li tfakkarna fl-imblokk tal-Franciżi u turina kif dan il-kwadru

ta' P. Novelli, min Palermo sab ruħu f'Hal Tarxien. Kien fl-1799, li l-Principessa ta' San Katald għoġobha tirregala dan il-Kwadru lis-sacerdot - Dun Ġużepp Grech, viċi Kappillan ta' Hal Tarxien ta' dak iż-żmien. Hu kien midhla tal-palazz għall-htigijiet spiritwali. Kien mar Palermo biex bi flusu u bi flus il-Fondazzjoni Barbara jgib il-qamħ għat-Tarxinizi li kienu qed ibatu l-ġuħ minhabba l-imblokk.



Huma u ġejjin, f'nofs ta' baħar resaq fuqhom xini Franciż li ha lil kulhadd bħala prigunier lejn it-Tuneżija. Kien hawn li Dun Ġużepp talab lill-Madonna tal-Lunzjata u għamel wegħda li jekk jinħelsu jagħti l-aktar haga għażiża li kellu, il-Kwadru tal-Madonna, lill-Knisja tal-Parroċċa tiegħu.

Kien l-ewwel wieħed li nħeles u malli wasal f'Hal Tarxien poġġa dan il-kwadru fuq l-Artal tal-kor taht dak tal-Lunzjata.

Wara bosta żmien, meta tnehhew is-sotto-kwadri minn fuq l-artali (1936), ix-xbiha tal-Madonna ta' Pietro Novelli tnehhiet mill-kor u tqiegħdet fis-sagristija, fejn illum qiegħeda titgawda b'ammirazzjoni ta' min jaraha.

B'dan l-artiklu xtaqt nuri li Pietro Novelli hu l-pittur tal-kwadru tal-Madonna tal-Providenza, li jinsab fis-sagristija tal-knisja u mhux Karlu Maratta. Profs. Mario Buhagiar jikkonferma dan, kemm fil-ktieb "Hospitaller Malta" editjat minn Profs. V. Mallia Milanese 1993 p. 539, kif ukoll fil-ktieb "The iconography of the Maltese Islands", editjat minn Profs. Mario Buhagiar, 1987, pp 72, 75. Fil-ktieb "The works of Art in the churches of Malta" ta' Giuseppe Calleja, 1881, p. 112, insibu ukoll li dak il-kwadru huwa ta' Pietro Novelli.

Għal paġna 93...



B'dan gje muri li fil-Knisja Parrokkjali ta' Hal Tarxien m'hemm l-ebda kwadru ta' Karlo Maratta.

Referenzi:

Luljett Parrokkjali "Tarxien", għadd 61, Lulju - Awissu 1985 p. 8, 9

"Leben il-Kunsill Lokali ta' Hal Tarxien" Vol. 2, għadd Nru. 8, Ġunju - Lulju 1996

Storja ta' Hal Tarxien u Rabal Ġdid, ta' E.B. Vella, 1932, pp 208, 209

"Hal Tarxien" ta' V. Battisitno 1993 p. 80, 82.

Il-Madonna tal-Providenza... Pittura ta' Pietro Novelli li sal-1936 kienet bhala sotto-kwadru fuq l-artal tal-Kor



Frangul

Hall & Angie Hall

Opening from Monday
to Friday from 5.00pm - 7.00pm

Tel: 21676106

Mob: 9949 8577